

Ulupaka

Mateo 10:1, “Kabili ilyo aitle abasambi bakwe ikumi na babili, abapele amaka (ulupaka) pa mipashi yonse yakowela, aya kuifumisha, naya kuposho ubulwele bonse no kunakuka konse.”

Kunse ka imwe kwaba umuntu umo; mukati ka imwe mwaba umuntu umbi. **E ico uwa mukati ka imwe aba uwa kupapusha;** uwa kunse ka imwe aba bumubili. Mwamona? Kabili **ici cibumbwa, nga muletungululwa no Mupashi na Lesa, mulesa mukuba inkombe yakwa Lesa atemwa malaika.** Malaika wakwa Lesa, Malaika wakwa Lesa lyaba lishiwi limo line; teti mupatule lyena: **inkombe yakwa Lesa atemwa malaika wakwa Lesa.**

Kabili nani uwakwata ulupaka ulwapulamo, malaika ukufuma ku mulu atemwa malaika ukufuma ku cintamba? Nani uwa kwata kwena? **Malaika pa citamba.** Paulo atile, “Nga malaika ukufuma ku mulu aisa ukushimikila Imbila nsuma imbi ukucila iyi nashimikila kale, lekeni akungwe icilai.” (11 Abena Korinti 11:4, 14-15; Abena Galatia 1:6-10). **E ico malaika uwasubwa na Mupashi wa Mushilo kabili ne Cebo eminina mupepi na Lesa** (cilya cinshinka.) mu mulu, **ulupaka Lwakwe...**

“Yonse amaka mu mulu na panonse yapelwa mu maboko Yandi. Kabiyezi, kabili ndi no kuya na imwe (Mateo 28:18). Conse ico mukaka pe sonde nkacikaka mu mulu. Ico mukakulula pe sonde, nkacikakulula mu mulu.” (Mateo 16:19).

Owe, ngo Lukuta ulukalamba ulwa mushilo lwali **ishibe amaka ya luko ukucita ifi fintu**. Lelo kuli ukutwishika ukwingi nganshi no mwenso no kututuma, ukusunguka nga luli no kucita, “Bushe kuti cacitika?” ilyo lyonse cilya epo cili, Ulukuta talwakatale ima ulwalungama. Kabili ilyo ukulanda ukuli konse ukwa mwenso kwa fumapo **kabili Mupashi wa Mushilo asenda ubuntungulushi bonse mu Lukuta**, lyena umwenso onse ninshi waya, **kabili lulyo Lukuta nalukwata amaka**. Mwamona? Cinshi, balikwata fyonse ifyo umulu wa kwata kunuma ya bena. **Bena ni nkombe sha cipuna ca bufumu**. Mucine cine. **Inkombe yakwa Kristu yalikhwata ulupaka** (11 Abena Korinti 5:20), **kabili fyonse ifyo Kristu akwata fya kuli ilya inkombe** (1 Abena Korinti 3:23). Kabili Ena atile, “kabiye ni mwi sonde lyonse; imwe mukaba inte Shandi ilyo Mupashi wa Mushilo ukesa pali imwe.” (*Imilimo ya Batumwa 1:8*). Kabili inte ni cinshi? Aba ni nkombe, caba ukwisa no kupelo bunte pa cintu cimo. Amaka yonse aya ku mulu yali fye mu maboko yenu. Owe, mulandunshi twaikalila, kabili **ulukuta lwabe ng’umba**, **kabili tulecita nangu cimo? Nipa mulandu wakutula tatwaishiba ifi fintu**. [1]

Nshili na mwenso ukutula Ulukuta talwaishiba ulupaka lwabo. Ndi no mwenso ukutula abaume abafyalwa na Mupashi wa Mushilo tabaishaiba ulupaka lwabo atemwa ulupaka ulo Lesa asuminisha ku lukuta Lwakwe. “Ndi no kupela kuli imwe imfungulo ya bufumu.” (*Mateo 16:19*). **Bomfye ni icitetekelo cenu! Leken i cibombe! Leken i Lesa akwate inshila Yakwe!** Lesa ali no kupela cena kuli imwe. [2]

Lesa, Umupashi uukalamba, mukutendeka ilyo takulaba ukutendeka, Ena ali ni Lesa (*Amapinda 8:2-*

31). Kabili **bushe mwaliishiba mwali muli Wene lilya? Nga muli bena Kristu nomba, imwe mwali muli Wene lilya.** Kabili lyena nga cilya cili muli uyu musango, Umutwe onse uwa Bulesa mu mubili ukwikala mu Buntu bwakwa Yesu Kristu (*Abena Kolose 2:9*). **Kabili lyena ilyo Yesu afwile pa lupanda, nalifwile pamo Nankwe** (*Abena Roma 6:6; 11 Timoti 2:11-13*), **pantu nali muli Wene lilya; pantu Ena ali Umwisulo wa Cebo ukulangishiwa, ukwishiba ukutila tukesamonekela mu ntanshi.** Kabili twali pa Kalbele na Wene. Twaile mu nshinshi na Wene, kabili twalibukile na Wene mukubuka kwakwe, kabili nomba na twima ku Mupashi Wakwe ku cipuna ca kusenamina, **ukwikala capamo mu ncende sha mu myulu muli Kristu Yesu** (*Abena Efese 2:4-6*), lyonse.

Pantu nge fyo akashishi aka bumi bwacifyalilwa kaletwa, ukuletwa ku mweo ukufuma kuli tata, kuli tata, kuli tata, efyo no Bumi bwakwa Kristu buletwa ku mweo. Ulya e mulandu wine Lesa alebomfya umupashi wakwa Eliya imiku isano iyalekana lekana. Cena ni cinshi? Cena caba ukupeleshanya.

Nga filya ubumi bwenu bwa cifyalilwa ne mibele ilapelwa ukufuma mubufyashi bwa cifyalilwa bwa ba shinwe, efyo no Mupashi wakwa Lesa uyo uwalingilwe libela ilyo mufula we sonde taulalengwa. Kabili **ilyo Icebo conse cakwa Lesa mu mwisulo caishile mu mubili wa buntunse uwitwa Yesu Kristu, mulya Lesa alengele ine ukulipila pa membu shandi muli Wene kulya.** E lyo Ena aishile mbusha pamo Nankwe mukubuka. Kabili **nomba natwikala pamo nankwe na maka kabili no lupaka pali ciwa uuli onse** (*Luka 9:1-2*). **Owe, nga kuti mwacetekela fye ifyo Lesa apela.** Lelo nga tamwikele kulya, imwe tamucikwete cena (*Abena*

Kolose 1:12-14). Kabili nga namwikala mulya, kabili tamulecetekela, kabili muli no mwenso ukwenda, imwe tamwakatale bomfya yena. Lelo nga namwikala mulya, imwe muli no kuyabomfya, nga mwalisontwa ukucita ifyo mulecita. [3]

Pano Yesu, ifintu fyonse ifyo Asosa, **Ena alandile fye Icebo, kabili caishileba ifyo fine** (*Marko 4:35-41*). Lesa alishininkishe Wene ukuba Umwana Wakwe. “Uyu e Mwana Wandu uwatemwikwa, muli Uyo mbekelwa nganshi. Mumfweni Wene.” (*Mateo 17:1-8*).

Moneni Wene. Ifyo ukucenjela, ifyo Ena aiminine no kushipa pakati ka bakasusha Bakwe. Amen. Ena atile, “Onauleni ili tempile, kabili ndi no kupepa kuli Tata, no kumona ifyo Ena alecita palwa cena. Onauleni ili tempile, kabili ndi no kuliimya nakabili.” (*Yohane 2:19-22*). Tacili: “Ndesubila uku; nalaesha uku—ndi nokucita.” **Cinshi? Amalembo eflyo yasosa. Amalembo yamo yene** ayo ayasosele ukutula Ena akemya umubili Wakwe (*Yohane 10:18*), **atupele ulupaka, amaka**. Amen. “Mwi shina Lyandi bakatamfishamo ifiwa; bakalandila mu ndimi shipya; nga baikata insoka nangu ukunwa ifyabwanga; tafyakabacene. Nga babika indupi shabo pa balwele, bakaba abatuntulu.” (*Marko 16:17-18*).

“Cinshi ulelilila kuli Ine? Sosa no kuya Pantanshi.” (*Ukufuma 14:15*).

Owe, kabili ibukisheni nombu cali ni ulya Wine; cali Wene uyo uwasosele muli Yohane 14:12: “Uyo uwacetekela muli Ine, imilimo iyo ncita, nao akacita.” Bushe cilya cishinka? Cali ni ena uyo uwasosele ifyo. Cali ni Yesu muli Marko 11:24 uyo uwasosele, **“Nga mwasosa kuli ulu lupili (tacili nga mwapepa kuli ulu lupili)-nga mwasosa kuli ulu lupili** ‘Sendwa’ kabili ta

mutwishike mu mutima wenu, lelo mwacetekela ukutila ico mwasosa cili no kufikilishiwa, imwe kuti mwakata ico mwasosa.” Nomba, **nga mwasosa fye cena mukwelenganya fye, cena tacacitike; lelo nge cintu cimo muli imwe-ukutila muli abasubwa pa mulimo, kabili mwaliishiba ukutila cena bufwayo bwakwa Lesa ukucicita, kabili muli nokusosa cena, cilingile ukucitika.** Cali ni Yesu uyo uwasosele ifi: “Nga mwaikala muli Ine ne Fyebo Fyandi fyali muli imwe, lombeni ico mulefwaya, kabili cikamucitilwa” (*Yohane 15:7*). [4]

Nalikwata ulupaka ukucicita; lelo ningile ukulolela amafunde ukucicita. Mwamona? Nalikwata ulupaka ukufuma kuli Lesa ukucicita, lelo nomba, ilyo Ena apela amafunde...mwamona? Ninjishiba cilya cinshinka.

Tapali nangu umo, nangula Yesu Umwine atile, “Umwana tengacita kantu mu Mwine, lelo ifyo Amona Tata ukucita, cilya e co no Mwana acita.” (*Yohane 5:19*). [5]

Umo muntu atila, “Naukwata amaka...” Iyo, lelo ifwe nga bacetekela twalikwata **ulupaka, cilya e co, te maka, lelo ulupaka.** Ifwe tatwakwata amaka ayalinga ukucita nangu cimo.

Nge fyo nasosele inshita imo akale, kapokola umunono muno mu Lousiville, ukwiminina palya. Umuntu umunono nganshi, icisote cakwe catintilwe pa matwi yakwe, na uniform yakwe nalimo ukulebela pali ena aendele ukuya palya pa musebo, imfuti inono naikala ku lubali lwakwe, ne nkoto inono mukuboko kwakwe, kabili na pinto inono. Aendele palya na fwala na ku minwe ifyabuta, kabili balya ba motoka (yamo muli yena amaka yabakabalwe ukufika imyanda itatu

na makumi yasano) ukubutuka mulya mu musebo nge nkuba, zoom fye, zoom. Cisuma, ulyo mulumendo umunono umubusu teti eminike motoka ilebutuka ku maka yakwe, atemwa takwata amaka ukwiminika incinga. Mucine iyo. Lelo aendele mulya mu musebo, ilya baji ikulu ukubalika, alishishe ilya pinto, kabili aimishe kulyo ukuboko. Munyina, ba motoka aba maka yaba kabalwe imyanda itatu na makumi yasano yakakile ama buleki na fimbi ifyashala. **Tayali maka ya mwaume, lwali ulupaka ulo akwete. Cilya eco.**

Lulya e lukuta, lwena limbi kuti lwaba ibumba lya ba kakunkuluka ba mushilo, abetwa ukuba, atemwa conse ifyo mulefwaya ukwita cena; lelo caba ulupaka. **Caba ulupaka kunuma ya cena; cilya e cibomba.**

Te mulandu wafilecitika, ifunde lya kwa Lesa libomba ne Cebo Cakwe. Nomba, teti libombe ne cisumino cenu; lili no kubomba ne Cebo. Eeh, cena libomba fye ne Cebo; epela fye. Nomba, te mulandu wa filecitika. [6]

Nshakwata amaka nangu yamo. Imwe tamwakwata amaka nangu yamo. Lelo twalikwata ulupaka, baji ya citetekelo ukulebela pa Cebo, “ndecetekela ukutula Cena Cine.” Cilya e ciminika. Lyena kuti mwaba aba mukosha. [7]

Lyena nga ndi Mwinakristu kabili uwaisushiwa no Mupashi, ukufwala ubunte bwa kubuka kwakwa Yesu Kristu, ukutula Ena aba cimo cine mailo, ilelo, no muyayaya, **mwilaleka ciwa uuli onse ukulamusunka uku no ku,** ukusosa, “mwila cita ici kabili mwilacita cilya.” Imwe citeni citeni cena.

Ifwe twalikwata ulupaka, ku kubuka kwa kwa Yesu Kristu ne Cebo Cakwe ca bulayo. Alleluya! “Ifintu ifyo

Ncita na imwe mukacita; ukucila ifi mukacita, pantu ndeya kuli Tata.” (Yohane 14:12). [8]

Umushilika wa ci Roma, mushika, ali uwashininwa nga kuti ena alenga fye **Yesu ukusosa Icebo**. Umfweni kuli ulya mushilika, mwina Roma, Umwinafyalo, umusenshi. [9] Atile, “Nshili uwalinga ukuti Mwise pe samba Iya mutenge wandi Nshileipenda ne mwine ulyo musango.” Lelo atile, “Umwana wandi mulwele nganshi, kabili Imwe landeni fye cebo, no mwana wandi aleba no mweo.” (Mateo 8:5-13; Luka 7:1-10).

[10]

“Ndi muntu uwakwata ulupaka. Ndasosa kuli uyu mwaume, kuli uyu mushilikale, ‘Isa,’ kabili alesa.” Ni finshi ifyo ena alepelo bunte? **“Yesu, Imwe mwaba pa mulu wa malwele yonse. Imwe mwaba pa mulu wa fyonse.** Nga kuti naumfwa fye imwe ukusosa Icebo, umubomfi wandi aleba no mweo. Ndi uwashininkisha nganshi. [9] Cali ni cinshi? **Cali citetekelo ca ulyo mwina Roma.** Ena alicetekele cena.

Kabili Yesu atile, “Kabiye ku mobe; umwana obe ali no mweo.” Yesu atile cilya cali icitetekelo icikalamba; Ena tasangilepo cilya mu Isreale. **“Landeni fye Cebo.”**

Cali ni cinshi? **Ukulepa takwapangile ubupusano nangu bumo, pantu Lesa aba ukuli konse. Lesa wa maka yonse.** Kabili konse ukuli Lesa, amaka yali kulya. **Kabili Lesa pakuba ukuli konse, cilya cilenga Lesa ukuli konse, konse fye.** Mwamona, Lesa ali fye umukalamba mu Germany, mu Switzerland, kabili na mulya mu Africa ino ine miniti ngefyo Ena ali muno mwine. Mwacimone co.

Kabili aendele ubulendo bwa nshiku shibili. Kabili ubushiku ubwakonkelepo, afikile ku ng’anda, ena

akumenye bamo ababomfi bakwe baleisa. Kabili batile, “umwana obe wa mweo.”

Kabili umwina Roma alisansamwike nganshi mpaka atile, “Ninshita nshi ya kasuba ilyo acitendeka ukumfwa bwino? Ninshita shi ya kasuba?” Ena atile, “Nalimo ora ya cinelubali acitendeka ukuba bwino.” Kabili umwina Roma aliishibe ukutila yali ilya ine nshita Yesu asosele, “umwana obe wa mweo,” kabili ena alicetekele (*Yohane 4:46-54*).

Uwa maka yonse, uwaba ukuli konse, uwaishiba fyonse, uwaishibila libela, ulya ni Lesa. ^[10]

Kabili ilyo umwaume nangu umwanakashi, nshilesakamana ubwafya mulimo, **imwe mwalikwata ulupaka lwakwa Lesa ku bulayo**, pantu Ena ali cindama kabili alilaya ukucita ukufushako ukucila (*Abena Efese 3:20-21*). ^[11]

Umwakumona:

[1] “Amepusho na Masuko pa Ba Hebere, part 3” (57-1006), par. 631-634

[2] “LesaNani?” (50-0815), par. E-12

[3] “Umulungu uwa Ino Nshita Ibifi” (65-0801M), par. 67-69

[4] “Cinshi Ulelila? Sosa” (63-0714M), par. 284-289

[5] “Amepusho na Masuko” (64-0823M) COD pg. 956

[6] “Ukubweseshapo Icimuti cakwa Nabwinga” (62-0422), par. 134-136

[7] “Umukosha” (64-0619), par. 183

[8] “Ukumfwile Nsoni Wene” (65-0711), par. 220-222

[9] “Ukushininwa Elyo Nokuposako Amano” (62-0610E), par. 176

[10] “Umushinku wa Muntu Uwapwililika” (62-1014M), par. 110-116

[11] “LesaNyonyo Uwakindama mu Luse” (65-0119), par. 147